

Umfula : Wosizi. !!

(Yimbongikazi Nontsizi Mqqwetto.)

Senze sikumbule imihla yobawo
Ababeb'inqa inc'a ngokuswela Izwi
Kodwa ubanyusa nase matimbekeni
Njengayo imihlambi yase Giliyadi.

Satshabalala ngokuswela igqira
Ke silibonze ngomkondo we Afrika
Side satata nentonga sabekelala
Sifuna lo Mzi wetu odumo ludala.

Izwi nabelungu kade lafikayo
Sizakwiwe lilo kuba linxa zonke
Liko ngaku Tixo kuti ligalele—
Ndizakwiwe zonke oganindikwelele.

Namhla zinyembezi kwindin ze Afrika
Nomfula "Wosizi" yintambo siyemka
Ngenxa yalemfundo yetu magqob'oka
Sagqob'oke mizi kuhlwe sizinc'uka.

Izwi lika Tixo kade lafikayo
Sizakwiwe yonanto makube kuyiyo
Qu'q'elezeleni indaba we Afrika
Nomfula "Wosizi" ngenyani siyemka.

Kwanga kuncinane kanti siyatshona
Siti siyapuma sisinga kwakona
Sasiba kovala simanga salato
Bafle abanye bangazanzanto.

Satshabalalake ngokuswel' igqira
Wanga wonke Umzi sowungamagqwira
Yiyo ke lemfundo sigwagwisa ngayo
Siyemka nomfula, ta nto kwakuyiyo.

Sasukake nati bantu bakowetu
Sagalel' emzini salabla mawetu
Akuko ntwisento seyela ngakona
Salahl' umzi wetu ngomz' upoyiyana.

Yemka ne Mnyanya yati ayisazi
Santywila kunjalo kumfula "Wosizi."
Aside sitshone simane sintywila
Yode Iminyanya igwele ityala.

Semka nesigubu sotywela bomlungu
Semka nale mfundo sayenza igugu
Namhla izwi lefu lisezaqwitini
Litsbo kancidan' ezibhakabhakeni.

Izwi no Ntsikana kade lafikayo
Ndijike kufupi nguban' ongaziyo
Salabla masiko sagwebi Afrika
Saba nemisila saba njengentaka.